

IPALAMENDE NOMSEBENZI WAYO WOKUTJHEJISISA

Ukuhlolwa kwamambala kokusebenza kwentando yenengi yindlela iPalamende eqinisekisa ngayo bona urhulumente uhlala aziphendulela ebantwini. Lokhu kwenziwa ngokuthi kuhlalwe kutjhejisiswa imisebenzi eyenziwa ngurhulumente.

IPalamende begodu namaKomiti wayo anamandla wokubizela ngaphambili nanyana ngimuphi umuntu namkha iziko bona lizokuthula ubufakazi namkha liveze imitlolo begodu libike kiwo.

IGUNYA LOMTHETHOSISEKELO

- UmThethosisekelo uthi iPalamende inamadla wokutjhejisisa yoke iminyango karhulumente, ekufaka phakathi naleyo eseemfundeni begodu naborhulumente bemakhaya.

KUYINI UKUTJHEJISISA?

- Ukutjhejisisa msebenzi onikelwa mThethosisekelo uwunikeka iPalamende bona igade begodu iqalisise ukusebenza kwakarhulumente.
- Lokha nayenza umsebenzi wokutjhejisisa, iPalamende iqala lokhu okulandelayo:
 - ukusetjenziswa komthetho
 - ukulawulwa kwezabelo zeemali
 - ukuqalisisa khulu imithetho yePalamende begodu nomThethosisekelo
 - ukuphathwa kuhle kweminyango karhulumente.

KUBAYINI UMSEBENZI WEPALAMENDE WOKUTJHEJISISA UQAKATHEKILE?

- Ngokuqalisisa imisebenzi karhulumente, iPalamende iyaqinisekisa bona zoke izakhamuzi ziphila ipilo engcono.
- **IPalamende yenza ukutjhejisisa ngabonobangela abalandelayo:**
 - ukubona nokukhandela ukutlhoriswa
 - ukukhandela izehlakako kurhulumente ezingekho emthethweni begodu nezingekho kumthethosisekelo
 - ukuvikela amalungelo nokutjhejisisa kwezakhamuzi
 - ukwenza bona urhulumente akwazi ukuziphendulela bona iimali zababhadeli bentela zisetjenziswa bunjani
 - ukwenzela bona imisebenzi eyenziwa ngurhulumente yaziwe tihatjhalazi begodu kwandiswe ukuthembeka kwakarhulumente emphakathini

UMSEBENZI WOKUTJHEJISISA WEZINDLU EZIMBILI ZEPALAMENDE

- IPalamende ineziNdlu ezimbili, zona:
 - **yiNdlu yesiBethamthetho seNarha** (NA), begodu
 - **nomKhandlu weNarha oNgamele iimFunda** (NCOP).
- Ngayinye inomsebenzi oqakathekileko wokutjhejisisa ekufuze iwenze.

IPalamende Nomsebenzi Wayo Wokutjhejisisa

- UmThethosisekelo uthi **iNdlu yesiBethamthetho seNarha** ikhethelwe kobana ijamele abantu begodu nokuqinisekisa bona urhulumente ngurhulumente ngabantu ngaphasi komThethosisekelo. Wenza lokhu ngoku:
 - qinisekisa bona zoke iinkhulu zakarhulumente ophezulu ziyaziphendulela kiyo, begodu
 - ukutjhejisisa imphathimandla zakarhulumente ophezulu begodu nokusetjenziswa komthetho.
- **UmKhandlu weNarha oNgamele iimFunda** ujamele iimfunda ukuqinisekisa bona iimfuno zeemfunda ziyatjhejwa ngurhulumente ophezulu.
 - Umsebenzi womKhandlu weNarha oNgamele iimFunda wenza ukutjhejisisa emisebenzini eyenziwa borhulumente beemfunda nebemakhaya.
 - UmKhandlu weNarha oNgamele iimFunda ungafuna bona ilunga leKhabinenti, isisebenzi sakarhulumente namkha uSomkhandlu karhulumente wesifunda akhambela umhlangano womKhandlu namkha wekomiti.

UMSEBENZI WAMAKOMITI WEPALAMENDE

- Amakomiti wePalamende athonywe njengesika yeziNdlu ngokuya komThethosisekelo bona alumathise ukutjhejisisa begodu agade urhulumente.

- Amakomiti la “ayi-enjini” yePalamende nakutjhejisiswa begodu nalokha nakubethwa umthetho.
- Amakomiti aqalisisa kuhle umthetho, aqale ukusebenza kwakarhulumente begodu nokuthintana nomphakathi.
- Munye womsebenzi oqakathekileko owenziwa makomiti kutjhejisisa imibiko yomnyaka yeminyango kaRhulumente kunye nemibiko kaMholincwadizombelele.
- Kuya ngonobangela wokutjhejisisa, iKomiti ingabawu ukwaziswa ngokuthileko minyango kaRhulumente namkha iyivakatjhele ukuyokufumana iqiniso.

IINDELELA ZOKWENZA UKUTJHEJISISA

- a) *UkuVowudelwa kweSabelo seeMali*
- UNGqongqotjhe wezeeMali uthula ihlelo lesabelo seemali zomnyako olandelayo, kunye nokuvowudelwa kwesabelo seemali somnyango ngamunye.
 - IPalamende kufuze idlulise isabelo seemali.
 - Ngemva kokwethulwa kwesabelo seemali, iKomiti ngayinye ilalela uMnyango karhulumente ofaneleko lapho lekomiti yenza khona ukutjhejisisa.
 - Lokhu kuveza bona uMnyango uwenzile umsebenzi wawo umnyaka ophelileko, begodu nokuthi uzisebenzise ngokufaneleko iimali zababhadeli bentela.

b) Imibuzo eempendulweni zeenkulu

- Ukuphosa imibuzo kurhulumente kungenye yeendlela iPalamende eyenza ngayo bona urhulumente aziphendulele.
- Imibuzo ebuzwa ngokukhuluma namkha etloliweko ithunyelwa kuMongameli, kuSekela Mongameli begodu nakuboNgqongqotjhe eendabeni ezimalungana nomsebenzi wabo.
- Isikhathi semibuzo sinikela amalunga wePalamende ithuba lokubuzwa amalunga kaRhulumente ngeendaba zokulethwa kweensiza, abuzela iinhlangothi zawo namkha abantu abavowudileko.

c) Iintatimende zamaLunga

- Ngokusebenzisa lindlela, amaLunga wePalamende angenza iintatimende eNdlini ngananyana ngiyiphi indaba.

d) Izaziso zeentjhumiso

- Ngokunikela izaziso sesiTjhumiso ilunga lananyana ngiyiphi ihlangano yezepolotiki lingenza neendaba bona kuphikiswane ngazo ePalamende, ngalokho lizalisekisa umsebenzi wokutjhejisisa wawo.

e) Iinkulomopikiswani ezihleliweko

- Iinkulomopikiswano ezihleliweko zingezinye zeendlela zokuletha ilwazi eliqakathekileko ngaphambi kwakarhulumente malungana namahlelo akhethekileko karhulumente namkha imithetho efaneleko yokuletha iinsiza.

f) Umsebenzi weNdawo kangikhethani

- Umsebenzi wendawo kangikhethani unikela amalunga wePalamende

ithuba elikhulu lokutjhejisisa awodwa.

- Indawo kangikhethani yenza bona kube nokuthintana okuhle phakathi kwamaLunga wePalamende begodu nomphakathi.
- Amalunga anomsebenzi wokwazisa iPalamende ngananyana ngiziphi iindaba ebazibonako ngesikhathi sabo sokutjhejisisa nokuthintana nabantu.

UNGAZIBANDAKANYA BUNJANI

a) Ukwenza isiphakamiso

- Ukwenza isiphakamiso kuKomitini yePalamende ngenye yeendlela zokwenza bona iphimbo lakho lizwakale ePalamende.
- Ngokwenza isiphakamiso, unethuba lokutjhugulula imibono yamaLunga weKomiti akhuluma ngesiqetjhana esithile somthetho osatlangyako ngaphambi kobana ubemthetho.

b) INcwadi yeenlilo

- Nanyana ngisiphi isakhamuzi sinelungelo lokutlola incwadi yeenlilo siyiqalise ePalamende, njengokutjho komThethosisekelo.
- Nanyana ngimuphi umuntu, isiqhema sabantu namkha ihlangano ingatlola incwadi yeenlilo iyiqalise ePalamende.
- Incwadi yeenlilo sibawo esisemthethweni esiqaliswe kumphathimandla bona zithathe amagadango. Ingaba yincwadi efuna ngayo okuthileko, isibawo sokusizwa ngokuthileko namkha ukutjhejwa kwesinghohoyilo sakho.

